



கலைஞர்  
100  
1924 - 2024

# முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 284 - திருவள்ளூர் ஆண்டு 2056 - வைகாசி 11 - ஞாயிறுதிருக்கிழமை 25 மே 2025 - வெளியூர் 12 பக்கங்கள் Established : 10.8.1942 - Volume : 83 - Issue 283 : Thiruvallur Year - 2056 - Vaikasi 11 - Sunday 25 May 2025 - Dak 12 Pages ₹ 5.00



புதுடெல்லி, பாரத் மண்டபத்தில் நேற்று (24.5.2025) பிரதமர் நரேந்திர மோடி அவர்கள் தலைமையில் நடைபெற்ற நிதி ஆயோக் கூட்டத்தில் கலந்து கொண்ட தமிழ்நாடு முதலமைச்சர் மு.க.ஸ்டாலின் அவர்கள் உள்ளிட்ட மாநில முதலமைச்சர்கள் குழு புகைப்படம் எடுத்துக் கொண்டனர்.

## கல்வி நிதி உள்ளிட்ட பல்வேறு திட்டங்களுக்கு

# தமிழ்நாட்டுக்கு உரிய நிதியை தாமதமின்றித் தருக!

## ‘நிதி ஆயோக்’ கூட்டத்தில் முதல்வர் மு.க.ஸ்டாலின் வலியுறுத்தல்!

புதுடெல்லி, மே 25 -

“கல்வி நிதி, சென்னை மெட்ரோ ரயில் இரண்டாம் கட்டம், ஃபெஞ்சல் புயல் பாதிப்பு போன்றவற்றிற்கான தமிழ்நாட்டுக்கு உரிய நிதியை தாமதமின்றித் தருக” என்று முதல்வர் மு.க.ஸ்டாலின் அவர்கள் புதுடெல்லியில் பிரதமர் தலைமையில் நடைபெற்ற ‘நிதி ஆயோக்’ கூட்டத்தில் உரையாற்றும் போது வலியுறுத்தினார்.

மத்திய திட்டக் குழுவுக்கு மாற்றாக அமைக்கப்பட்ட நிதி ஆயோக் கூட்டத் 2015ம் ஆண்டு ஜனவரி 1ம் தேதி முதல் செயல்பட்டு வருகிறது. இந்த குழுவின் தலைவராக பிரதமர் உள்ளார். நிதி ஆயோக் கூட்டம் ஆண்டுக்கு ஒருமுறை நடைபெற்று வருகிறது. அந்த வகையில், நடப்பு நிதி ஆண்டுக் கான நிதி ஆயோக் கூட்டம் பிரதமர் மோடி தலைமையில் நேற்று காலை டெல்லியில் உள்ள பாரத் மண்டபத்தில் தொடங்கி நடைபெற்றது.

தமிழ்நாடு முதல்வர் மு.க.ஸ்டாலின் அவர்கள் இக்கூட்டத்தில் பங்கேற்றார். பல மாநிலங்கள் மற்றும் யூனியன் பிரதேசங்களின் முதலமைச்சர்களும் இக்கூட்டத்தில் கலந்துகொண்டனர். ஒவ்வொரு மாநிலத்திலும் தொழில் வளர்ச்சி, திறன் மேம்பாடு, வேலைவாய்ப்புகளை உருவாக்குவது, நாடு முழுவதும் பரவியுள்ள பததரப்பட்ட வாய்ப்புகள் உள்ளிட்டவை குறித்தும் இக் கூட்டத்தில் விரிவாக ஆலோசிக்கப்பட்டது.



புதுடெல்லி, பாரத் மண்டபத்தில், நேற்று (24.5.2025) பிரதமர் நரேந்திர மோடி அவர்கள் தலைமையில் நடைபெற்ற நிதி ஆயோக் கூட்டத்தில் தமிழ்நாடு முதலமைச்சர் மு.க.ஸ்டாலின் அவர்கள் கலந்து கொண்டனர்.

இக்கூட்டத்தில் முதல்வர் மு.க.ஸ்டாலின் அவர்கள் உரையாற்றும்போது,

நிதிப் பகிர்வின் மாற்றாந்தாய் மனப்பான்மையுடன் செயல்படும் ஒன்றிய பா.ஜ.க. அரசு, ‘சமகர சிக்ஷா’ திட்டத்தின் கீழ் தமிழ்

நாட்டிற்கு வழங்க வேண்டிய 2 ஆயிரத்து 152 கோடி ரூபாய் கல்வி நிதியை நிறுத்தி வைத்துள்ளது. இதனால் தமிழ்நாட்டில் 43 லட்சத்து 94 மாணவர்கள், 2 லட்சத்து 21 ஆயிரம் ஆசிரியர்கள், 32 ஆயிரத்து 701

இதரப் பணியாளர்கள் பாதிக்கப்பட்டுள்ளனர்.

**மெட்ரோ ரயில் 2ஆம் கட்டத் திட்டம்!**

**நிதியை விடுவிக்காமல் பாரபட்சம்!**

இதேபோல், சென்னை மெட்ரோ ரயில் 2ஆம் கட்டத் திட்டத்திற்கான நிதியையும்

ஒன்றிய அரசு இதுவரை வழங்கவில்லை. பேரிடர் நிவாரண நிதியையும் விடுவிக்காமல் ஒன்றிய அரசு பாரபட்சம் காட்டி வருகிறது. ‘ஃபெஞ்சல்’ புயல் பாதிப்புக்கு 37 ஆயிரத்து 906 கோடி ரூபாய் நிவாரணம் வழங்க வேண்டும் என்று ஒன்றிய அரசுக்கு தமிழ்நாடு அரசு கோரிக்கை வைத்தது. ஆனால், ‘ஃபெஞ்சல்’ புயல் பாதிப்புக்கு ஒன்றிய அரசு உரிய நிதியை வழங்கவில்லை.

2023ஆம் ஆண்டு சென்னை, காஞ்சி புரம், செங்கல்பட்டு, திருவள்ளூர் மாவட்டங்களில் ஏற்பட்ட மழை வெள்ள பாதிப்புக்கு 19 ஆயிரத்து 692 கோடி ரூபாய் ஒன்றிய அரசு வழங்க வேண்டும் என்றும் - இதே போல், திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட மழை வெள்ள பாதிப்புக்கு 2 ஆயிரம் கோடி ரூபாய் தர வேண்டும் என்றும் தமிழ்நாடு அரசு ஏற்கனவே வலியுறுத்தியது.

**ஜி.எஸ்.டி. நிதியும் தரப்படவில்லை!**

100 நாள் வேலைத் திட்டத்தில் தமிழ்நாட்டிற்கு இன்னும் ஆயிரத்து 35 கோடி ரூபாயை ஒன்றிய அரசு விடுவிக்காமல் உள்ளது. தமிழ்நாட்டிற்கான ஜி.எஸ்.டி. நிதிவைத் தொகையையும் ஒன்றிய அரசு விடுவிக்காமல் உள்ளது.

ஒன்றிய வருவாயில் மாநிலங்களுக்கான வரிப் பகிர்வின் பங்கை உயர்த்த வேண்டும் என்றும் முதலமைச்சர் மு.க.ஸ்டாலின் அவர்கள் வலியுறுத்தி உரையாற்றினார்.

## அணு ஆயுதத்தைக் காட்டி

# இந்தியாவை பாகிஸ்தான் அச்சுறுத்த முடியாது!

மாஸ்கோ, ரஷ்யா, மே 25 -

“பாகிஸ்தான் அணு ஆயுதத்தைக் காட்டி, இந்தியாவை அச்சுறுத்த முடியாது! இந்தியா அமைதி பக்கம் நிற்பதாகவும், நேர்மைக் காக தொடர்ந்து போராடும்” என மாஸ்கோவில் கனிமொழி கருணாநிதி எம்.பி. பேசினார்.

புறலக்ஷியில் கடந்த ஏப்ரல் 22ம் தேதி நடந்த தீவிரவாத தாக்குதலைத் தொடர்ந்து, இந்தியா மேற்கொண்ட ‘ஆபரேஷன் சிந்த்ரா’ நடவடிக்கையும், இந்தியாபாகிஸ்தான் இடையிலான மோதலும் குறித்து சர்வதேச நாடுகளுக்கு தெளிவாக விளக்குவதற்காக, அனைத்துக்கட்சி எம்.பி.க்களை உள்ளடக்கிய 7 குழுக்கள் உருவாக் கப்பட்டன.

தி.மு.க. துணைப் பொதுச் செயலாளரும், நாடாளுமன்ற குழுத் தலைவருமான கனிமொழி கருணாநிதி

## மாஸ்கோவில் - கனிமொழி கருணாநிதி எம்.பி. பேட்டி !



தலைமையில் ஒரு எம்.பி.க்கள் குழு வினர் ரஷ்யா சென்றனர். மாஸ்கோ நகரில் ரஷ்ய கூட்டமைப்பின் துணை வெளியுறவு அமைச்சர் ஆண்ட்ரே குமுவின் சந்தித்து பேசினர். மேலும், லிபரல்ஜனநாயகக் கட்சியின் கீழ் செயல்படும் சபை சர்வதேச விவகாரக் குழுவின் தலைவர் லியோனிட் ஸ்டால்கி தலைமையிலான ரஷ்ய எம்.பி.க்கள் அனைத்துக் கட்சி உறுப்பினர்களுடன் வட்டமேசைக் கூட்டத்தில் கனிமொழி கருணாநிதி எம்.பி. தலைமையிலான எம்.பி.க்கள் குழுவின் விரிவாக ஆலோசனை மேற்கொண்டனர்.

அந்த சந்திப்பின்போது, பஹர் காம் தாக்குதல் குறித்தும், ஆபரேஷன் சிந்த்ரா குறித்தும் இந்திய எம்.பி.க்கள்

பதற்கான இந்தியாவின் தெளிவான மற்றும் நிபந்தனையற்ற உறுதியையும், அதை ஒழிப்பதற்கான நமது சமரசமற்ற நிலைப்பாட்டையும் தேசிய உறுதியையும் வலியுறுத்தி, சர்வதேச விவகாரங்களுக்கான ரஷ்ய எம்.பி.க்கள் குழுவின் தலைவர் லியோனிட் ஸ்டால்கி மற்றும் உறுப்பினர்களிடம், இந்தியாவின் அனைத்துக் கட்சி நாடாளுமன்றக் குழு விளக்கி கூறியது என்று தெரிவித்துள்ளார்.

ரஷ்யா வெளியிட்டுள்ள அறிக்கையில், பயங்கரவாதத்தை அதன் அனைத்து வடிவங்களிலும், வெளிப்படங்களிலும் ஒழிப்பதற்காக ரஷ்யா இந்தியாவுடன் ஒற்றுமையாக நிற்கிறது என்று தெரிவித்துள்ளது. மாஸ்கோவில் செய்தியாளர்களைச் சந்தித்த கனிமொழி கருணாநிதி எம்.பி.

“இந்தியா- பாக். மோதல் குறித்த பல தவறான தகவல்கள் பரப்பப்பட்டு வருகின்றன. அதோடு, பாகிஸ்தான் அணுசக்தி நாடு என்றும், அது அணு ஆயுதங்களை கொண்டிருக்கிறது என்று தொடர்ந்து சொல்லப்பட்டு வருகிறது. ஆனால், நாங்கள் உண்மையை வெளிப்படுத்தவும், உண்மையில் நடந்ததை தெளிவுபடுத்தவும் விரும்புகிறோம். மேலும், அணு ஆயுதத்தைக் காட்டி இந்தியாவை அச்சுறுத்த முடியாது என்பதையும் நாங்கள் தெளிவாக கூற விரும்புகிறோம். இந்தியா எப்போதும் ஒருமைப்பாட்டிற்காகவும், நேர்மைக்காகவும், அமைதிக்காகவும் தொடர்ந்து போராடும். தீவிரவாத தாக்குதலுக்கு எதிராக நாம் ஒருங்கிணைந்து நிற்போம்” என்று கூறினார்.

## எந்த மாற்றமும் செய்யத் தேவையில்லை!

## கீழடி ஆய்வறிக்கை சரியாகவே உள்ளது!

தொல்லியல் ஆய்வாளர் அமர்நாத் ராமகிருஷ்ணன் தகவல்!

சென்னை, மே 25 - கீழடி ஆய்வறிக்கை சரியாகவே உள்ளதாகவும், அதில் எந்த மாற்றமும் செய்யத் தேவையில்லை எனவும் அகழாய்வுகளை தலைமையேற்ற நடத்திய தொல்லியல் ஆய்வாளர் அமர்நாத் ராமகிருஷ்ணன் தெரிவித்துள்ளார். கீழடியின் முதல் 2 அகழாய்வு ஆய்வறிக்கையை இந்திய தொல்லியல் துறை இதுவரை வெளியிடாத நிலையில், திடீரென சில கேள்விகளை எழுப்பி கீழடி அகழாய்வு ஆய்வறிக்கையை திருத்தி எழுத உத்தரவிட்டிருந்தது. இந்திய தொல்லியல் துறையின் இந்த நடவடிக்கைக்கு தமிழ்நாட்டில் கடும் கண்டனங்கள் எழுந்தன. இந்நிலையில், இந்திய தொல்லியல் துறைக்கு, ஆய்வாளர் அமர்நாத் ராமகிருஷ்ணன் கடிதம் ஒன்றை எழுதி உள்ளார். அதில், கீழடி ஆய்வறிக்கை சரியாகவே உள்ளது என்றும் கீழடி கண்டுபிடிப்புகள், அறிவியல் முறைப்படி ஆய்வு செய்யப்பட்டு, அதன் காலம் கி.மு 800 முதல் கி.பி. 500 என உறுதி செய்யப்பட்ட பிறகே அறிக்கை அளிக்கப்பட்டுள்ளதாகவும், எனவே திருத்தங்கள் தேவையில்லை என்றும் அடுக்குகள் வாரியாகவும், கால வரிசைப்படியும் அனைத்து ஆவணங்களும் அந்த அறிக்கையின் இணைக்கப்பட்டுள்ளதாகவும், அகழாய்வு தொடர்பான வரைபடங்கள், தட்டுகள் அனைத்தும் உயர் தெளிவுத்திறனுடன் வழங்கப்பட்டுள்ளதாகவும் தனது கடிதத்தில் குறிப்பிட்டுள்ள அவர், இறுதி ஆய்வறிக்கையை தாக்கல் செய்து சுமார் இரண்டரை ஆண்டுகளுக்குப் பின் கேள்வி எழுப்புவது சரியாக இருக்காது என்று தெரிவித்துள்ளார். கீழடி அகழாய்வு களத்தின் தொல்லியல் கண்காணிப்பாளராக அமர்நாத் ராமகிருஷ்ணன் பணியாற்றினார். அவரது தலைமையிலான குழுவின், அகழாய்வில் கண்டெடுக்கப்பட்ட தொல்பொருட்கள் மூலம் கீழடி நகர நாகரிகம் இருந்ததற்கான ஆதாரங்கள் கிடைத்துள்ளதாக தெரிவித்திருந்தது குறிப்பிடத்தக்கது.